

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ത്രയസ്ത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ത്രയസ്ത്രിംശഃ സർഗഃ ||

സരമയാ സീതായാഃ സാന്ത്യനം രാവണമായായാ രഹസ്യോദ്ഘാടനം  
ശ്രീരാമാഗമനസംബന്ധിപ്രിയസംവാദസ്യ നിവേദനം തദീയവിജയസ്യ  
സമർഥനം ച

സീതാം തു മോഹിതാം ദൃഷ്ട്വാ  
സരമാ നാമ രാക്ഷസീ |  
ആസസാദാമ വൈദേഹീം  
പ്രിയാം പ്രണയിനീ സഖീം || 6.33.1 ||

മോഹിതാം രാക്ഷസേന്ദ്രണ  
സീതാം പരമദുഃഖിതാം |  
ആശ്വാസയാമാസ തദാ  
സരമാ മൃദുഭാഷിണീ || 6.33.2 ||

സാ ഹി തത്ര കൃതാ മിത്രം  
സീതയാ രക്ഷ്യമാണയാ |  
രക്ഷന്തീ രാവണാദിഷ്ടാ  
സാനുകൂലാ ദൃഢവ്രതാ || 6.33.3 ||

സാ ദദർശ സഖീ സീതാം  
സരമാ നഷ്ടചേതനാം |

ഉപാവൃത്യോത്ഥിതാം ധ്വസ്താം  
വധവാമിവ പാംസുഷു || 6.33.4 ||

താം സമാശ്വാസയാമാസ  
സഖീന്ദ്രേഹേന സുവ്രതാം |  
സമാശ്വസിഹി വൈദേഹി  
മാ ഭൂത് തേ മനസോ വ്യഥാ |  
ഉക്താ യദ് രാവണേന ത്വം  
പ്രത്യുക്തം ച സ്വയം ത്വയാ || 6.33.5 ||

സഖീന്ദ്രേഹേന തദ് ഭീരു  
മയാ സർവം പ്രതിശ്രുതം |  
ലീനയാ ഗഹനേ ശൂന്യേ  
ഭയമുത്സൃജ്യ രാവണാത് |  
തവ ഹേതോർവിശാലാക്ഷി  
നഹി മേ രാവണാദ് ഭയം || 6.33.6 ||

സ സംഭ്രാന്തശ്ച നിഷ്ക്ലാന്തോ  
യത്കൃതേ രാക്ഷസേശ്വരഃ |  
തത്ര മേ വിദിതം സർവ -  
മഭിനിഷ്ക്ലമ്യ മൈമിലി || 6.33.7 ||

ന ശക്യം സൗപ്തികം കർതും  
രാമസ്യ വിദിതാത്മനഃ |  
വധശ്ച പുരുഷവ്യാഘ്രേ  
തസ്മിൻ നൈവോപപദ്യതേ || 6.33.8 ||

ന ത്വേവം വാനരാ ഹന്തും  
ശക്യാഃ പാദപയോധിനഃ |

സുരാ ദേവർഷഭേണേവ  
രാമേണ ഹി സുരക്ഷിതാഃ || 6.33.9 ||

ദീർഘവൃത്തഭുജുഃ ശ്രീമാൻ  
മഹോരസ്തുഃ പ്രതാപവാൻ |  
ധൻവീ സന്നഹനോപേതോ  
ധർമാന്മാ ഭൂവി വിശ്രൂതഃ || 6.33.10 ||

വിക്രാന്തോ രക്ഷിതാ നിത്യ -  
മാന്മനശ്ച പരസ്യ ച |  
ലക്ഷ്മണേന സഹ ഭ്രാത്രോ  
കുലീനോ നയശാസ്ത്രവിത് || 6.33.11 ||

ഹന്താ പരബലൗഘാനാ -  
മചിന്ത്യബലപൗരൂഷഃ |  
ന ഹതോ രഘവഃ ശ്രീമാൻ  
സീതേ ശത്രുനിബർഹണഃ || 6.33.12 ||

അയുക്തബുദ്ധികൃത്യേന  
സർവഭൂതവീരോധിനാ |  
ഏവം പ്രയുക്താ രൗദ്രേണ  
മായാ മായാവിനാ ത്വയി || 6.33.13 ||

ശോകസ്തേ വിഗതഃ സർവ -  
കൽയാണം ത്യാമുപസ്ഥിതം |  
ധ്രുവം ത്യാം ഭജതേ ലക്ഷ്മീഃ  
പ്രിയം തേ ഭവതി ശൃണു || 6.33.14 ||

ഉത്തീര്യ സാഗരം രാമഃ  
സഹ വാനരസേനയാ |

സന്നിവിഷ്ടഃ സമുദ്രസ്യ  
തീരമാസാദ്യ ദക്ഷിണം || 6.33.15 ||

ദൃഷ്ടോ മേ പരിപൂർണാർഥഃ  
കാകുത്സ്ഥഃ സഹലക്ഷ്മണഃ |  
സഹിതൈഃ സാഗരാന്തസ്ഥൈ -  
ർബലൈസ്ത്രിഷ്ടതി രക്ഷിതഃ || 6.33.16 ||

അനേന പ്രേഷിതാ യേ ച  
രാക്ഷസാ ലഘുവിക്രമാഃ |  
രാഘവസ്തീർണ ഇത്യേവം  
പ്രവൃത്തിസ്തൈരിഹാഹൃതാ || 6.33.17 ||

സ താം ശ്രുത്യാ വിശാലാക്ഷി  
പ്രവൃത്തിം രാക്ഷസാധിപഃ |  
ഏഷ മന്ത്രയതേ സർവൈഃ  
സചിവൈഃ സഹ രാവണഃ || 6.33.18 ||

ഇതി ബ്രുവാണാ സരമാ  
രാക്ഷസീ സീതയാ സഹ |  
സർവോദ്യോഗേന സൈന്ധാനാം  
ശബ്ദം ശുശ്രാവ ദൈരവം || 6.33.19 ||

ദണ്ഡനിർഘാതവാദിന്ധാഃ  
ശ്രുത്യാ ഭേർയാ മഹാസ്വനം |  
ഉവാച സരമാ സീതാ -  
മിദം മധുരഭാഷിണീ || 6.33.20 ||

സന്നാഹജനനീ ഹ്യേഷാ  
ദൈരവാ ദീരു ഭേരികാ |

ഭേരീനാദം ച ഗംഭീരം  
ശൃണു തോയദനിഃസ്വനം || 6.33.21 ||

കൽപ്യന്തേ മത്തമാതംഗാ  
യുജ്യന്തേ രഥവാജിനഃ |  
ദൃശ്യന്തേ തുരഗാരൂഢാഃ  
പ്രാസഹസ്താഃ സഹസ്രശഃ || 6.33.22 ||

തത്ര തത്ര ച സന്നദ്ധാഃ  
സമ്പത്തി സഹസ്രശഃ |  
ആപൂർയന്തേ രാജമാർഗാഃ  
സൈന്ധൈരദ്ഭുതദർശനൈഃ || 6.33.23 ||

വേഗവദ്ഭീർനദദ്ഭിശ്ച  
തോയൗഘൈരിവ സാഗരഃ |  
ശസ്ത്രാണാം ച പ്രസന്നാനാം  
ചർമണാം വർമണാം തഥാ || 6.33.24 ||

രഥവാജിഗജാനാം ച  
രാക്ഷസേന്ദ്രാനുയായിനാം |  
സംഭ്രമോ രക്ഷസാമേഷ  
ഹൃഷിതാനാം തരസ്വിനാം || 6.33.25 ||

പ്രഭാം വിസൃജ്ഞതാം പശ്യ  
നാനാവർണസമൃത്ഥിതാം |  
വനം നിർഭഹതോ ഘർമേ  
യഥാ രൂപം വിഭാവസോഃ || 6.33.26 ||

ഘണ്ടാനാം ശൃണു നിർഘോഷം  
രഥാനാം ശൃണു നിഃസ്വനം |

ഹയാനാം ഹേഷമാണാനാം  
ശൃണു തൂർയധ്വനിം തഥാ || 6.33.27 ||

ഉദ്യതായുധഹസ്താനാം  
രാക്ഷസേന്ദ്രാനുയായിനാം |  
സംഭ്രമോ രക്ഷസാമേഷ  
തുമുലോ ലോമഹർഷണം || 6.33.28 ||

ശ്രീസ്ത്യാം ഭജതി ശോകഘ്നീ  
രക്ഷസാം ഭയമാഗതം |  
രാമഃ കമലപത്രാക്ഷോ  
ദൈത്യാനാമിവ വാസവഃ || 6.33.29 ||

അവജിത്യ ജിതക്രാധ -  
സ്തമചിന്ത്യപരാക്രമഃ |  
രാവണം സമരേ ഹത്യാ  
ഭർതാ ത്യാധിഗമിഷ്യതി || 6.33.30 ||

വിക്രമിഷ്യതി രക്ഷഃസു  
ഭർതാ തേ സഹലക്ഷ്മണഃ |  
യഥാ ശത്രുഷു ശത്രുഘ്നോ  
വിഷ്ണുനാ സഹ വാസവഃ || 6.33.31 ||

ആഗതസ്യ ഹി രാമസ്യ  
ക്ഷിപ്രമങ്കാഗതാം സതീം |  
അഹം ഭക്ഷ്യാമി സിദ്ധാർഥാം  
ത്യാം ശത്രു വിനിപാതിതേ || 6.33.32 ||

അസ്രാൺയാനന്ദജാനി ത്യാം  
വർതയിഷ്യസി ജാനകി |

സമാഗദ്യ പരിഷ്വക്താ  
തസ്യോരസി മഹോരസഃ || 6.33.33 ||

അചിരാൻമോക്ഷ്യതേ സീതേ  
ദേവി തേ ജഘനം ഗതാം |  
ധൃതാമേകാം ബഹുൻ മാസാൻ  
വേണീം രാമോ മഹാബലഃ || 6.33.34 ||

തസ്യ ദൃഷ്ട്യാ മുഖം ദേവി  
പൂർണചന്ദ്രമിവോദിതം |  
മോക്ഷ്യസേ ശോകജം വാരി  
നിർമോക്ഷമിവ പന്നഗീ || 6.33.35 ||

രാവണം സമരേ ഹത്യാ  
നചിരാദേവ മൈമിലി |  
ത്വയാ സമഗ്രഃ പ്രിയയാ  
സുഖാർഹോ ലപ്സ്യതേ സുഖം || 6.33.36 ||

സഭാജിതാ ത്വം രാമേണ  
മോദിഷ്യസി മഹാത്മനാ |  
സുവർഷേണ സമായുക്താ  
യഥാ സസ്യേന മേദിനീ || 6.33.37 ||

ഗിരിവരമദിതോ വിവർതമാനോ  
ഹയ ഇവ മണ്ഡലമാശു യഃ കരോതി |  
തമിഹ ശരണമഭ്യുപൈഹി ദേവി  
ദിവസകരം പ്രഭവോ ഹ്യയം പ്രജാനാം || 6.33.38 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ത്രയസ്ത്രീംശഃ സർഗഃ ||